



۱۶

چب گیم کی ایک خاص صورت

سوال: ایک مسلمان شخص موبائل یا کمپیوٹر گیم کھیلتا ہے، اس گیم میں ہر شخص کو ایک پلیئر یا کھلاڑی (اسکرین پر نظر آنے والا ایک علامتی خاکہ یا کارٹون) منتخب کرنا پڑتا ہے، یہ بندہ خود موبائل یا کمپیوٹر کے مین، کی بورڈ، ماؤس وغیرہ سے اپنے گیم کے اس کھلاڑی (اسکرین پر نظر آنے والا ایک علامتی خاکہ یا کارٹون) سے مختلف ہوتا ہے، اس گیم میں ایک خاص موڈ میں ایک خاص مشین میں مختلف مورتیاں یا بت نصب ہوتے ہیں، جن کے آگے اس شخص کو اپنے گیم کے اس کھلاڑی (اسکرین پر نظر آنے والا ایک علامتی خاکہ یا کارٹون) کو جھکانے سے اس کو کچھ اسلحے یا پاور وغیرہ ملتے ہیں۔

اس سلسلے میں مندرجہ ذیل سوالات کے جوابات درکار ہیں:

۱۔ اب اگر کسی مسلمان شخص نے یہ گیم کھیلتے ہوئے گیم میں اپنے اس کھلاڑی (اسکرین پر نظر آنے والا ایک علامتی خاکہ یا کارٹون) کو ان بتوں یا مورتیوں کے سامنے جھکایا تو آیا اس مسلمان شخص نے شرک کا ارتکاب کیا؟ اور اس پر تجزیہ ایمان اور اگر نکاح کیا ہو تو تجزیہ نکاح لازم ہوگا؟

الف: اگر اس مسلمان گیم کھیلنے والے شخص کو پتہ ہو کہ یہ گیم میں نظر آنے والی چیزیں مورتیاں یا بت ہیں، پھر بھی وہ مسلمان شخص گیم میں اپنے اس کھلاڑی کو عمداً ان بتوں یا مورتیوں کے سامنے جھکائے؟

ب: اگر اس مسلمان گیم کھیلنے والے شخص کو پتہ نہ ہو کہ یہ گیم میں نظر آنے والی چیزیں مورتیاں یا بت ہیں، اور وہ مسلمان شخص ویسے ہی تفریحاً گیم میں اپنے اس کھلاڑی کو ان بتوں یا مورتیوں کے سامنے جھکائے؟

۲۔ اگر کسی مسلمان شخص نے یہ گیم کھیلتے ہوئے گیم میں اپنے کھلاڑی (اسکرین پر نظر آنے والا ایک علامتی خاکہ یا کارٹون) کو ان بتوں یا مورتیوں کے سامنے جھکایا تو آیا یہ بت کے آگے جھکنے کا فعل اس شخص کا شمار ہوگا یا نہیں؛ کیوں کہ اس نے تو خود اپنے ارادے سے گیم کے اس کھلاڑی کو بت کے آگے جھکایا؟ مطلب یہ ہے کہ کیا گیم کا کھلاڑی از روئے حقیقت کھیلنے والے مسلمان شخص کا



۲۸

حوالہ

استفتاء :

ترجمان ہے یا نہیں؟ گیم کھیلنے والا مسلمان شخص جو بین دیا کر ایک تصویر کو دوسری تصویر (بنت اور مورتیاں) کے سامنے ہاتھ جوڑے جھکا کر کھڑا کرتا ہے، کیا اس کا حکم وہی ہے جو کسی حقیقی انسان کو بنت کے سامنے لے جا کر اس کے آگے جھکانے کا ہے؟

۲۔ اگر نعوذ باللہ کسی گیم میں نبی کریم صلی اللہ علیہ وسلم کا نام مبارک لکھا ہوا ہو، یا قرآن پاک کی آیات کا صفحہ دکھائی دے یا اسم جلالہ لکھا ہو، یا خانہ کعبہ دکھایا گیا ہو، اور گیم کھیلنے والا شخص اپنے کھلاڑی (اسکرین پر نظر آنے والا ایک علاقہ یا خاکہ یا کارٹون) کے واسطے سے ان مقدس چیزوں کو (نعوذ باللہ) گولیوں سے نشانہ لگائے یا کوئی اور گستاخی کرے تو کیا ان بے ادبی والے کاموں کا ذمہ دار یہ گیم کھیلنے والا شخص ہوگا یا نہیں؟ کیوں کہ اس شخص نے اپنے ارادے سے اپنے کھلاڑی سے بین کی بورڈ یا ماؤس وغیرہ کے واسطے سے اسکرین پر یہ کام کروائے ہیں؟

۳۔ اگر کوئی پیئر ایسی تصویر کاغذ پر پرنٹ کرے یا کمپیوٹر (موبائل وغیرہ) پر بین، کی بورڈ یا ماؤس وغیرہ کے واسطے سے کمپیوٹر اسکرین پر کھینچے، جس میں کسی انسان کو بنت کی پوجا کرتے دکھایا گیا ہو تو کیا اس پیئر کا یہ عمل شرک ہے یا نہیں؟

۵۔ اگر کوئی پیئر حضور صلی اللہ علیہ وسلم کا توہین آمیز خاکہ کاغذ پر پرنٹ کرے یا کمپیوٹر بین، کی بورڈ، ماؤس وغیرہ کے واسطے سے کمپیوٹر اسکرین پر بنائے تو کیا اس شخص پر شاتم رسول کا حکم لگے گا یا نہیں؟ یہ کام کب نفل شتم رسول ہوگا اور کب انشاء فعل شتم رسول؟

الجواب وباللہ التوفیق: اس سلسلہ میں پہلے چند تمہیدات عرض کی جاتی ہیں:

۱۔ جو صورت اس گیم کے بارے میں لکھی گئی ہیں، اگر کفر نہ بھی ہو تو اس میں شبہ کفر ضرور ہے؛ اس لئے اس کے گناہ کبیرہ اور واجب الاجتناب ہونے میں کوئی دو رائے نہیں ہو سکتی؛ اس لئے مسلمانوں پر اس سے بچنا واجب ہے اور علماء کی ذمہ داری ہے کہ وہ عوام کو اس فعل کی شاعت سے واقف کرائیں۔

۲۔ یہ بات اہل علم کے لئے محتاج ذکر نہیں کہ اگر کسی کے قول یا فعل میں کفر کے مختلف پہلو نکلتے ہوں اور ایک ایسا پہلو بھی ہو جو معنی کفر سے خالی ہو تو اس پر کفر کا حکم نہیں لگایا جائے گا؛ سوائے اس کے کہ وہ خود اس پہلو کا اقرار کرتا ہو جو موجب کفر ہو:



۳۰

حوالہ —
استفتاء :

يجب أن يعلم أنه إذا كان في المسألة وجوه توجب التكفير (ووجه واحد يمنع التكفير، فعلى المفتي أن يعيل إلى الوجه الذي يمنع التكفير) تحسيناً للظن بالمسلم، ثم إن كانت نية القائل الوجه الذي يمنع التكفير فهو مسلم، وإن كانت نية الوجه الذي يوجب التكفير لا ينفعه فتوى المفتي، ويؤمر بالتوبة والرجوع عن ذلك، وتجديد النكاح بينه وبين امرأته (المحيط البرهاني، كتاب السير، فصل مسائل المرتدين، احكامهم: ۷/ ۳۹۷)

یہ بات جانی ضروری ہے کہ جب کسی مسئلے میں کئی جہتیں ایسی ہوں، جو کفر کو واجب کرتی ہوں، اور ایک جہت ایسی ہو، جو کفر قرار دینے کو غلط ظہم راتی ہو تو مفتی پر یہ بات واجب ہے کہ وہ اس دوسرے پہلو کو اختیار کرے جو اس مسلمان کو کافر نہیں ظہم راتی؛ چوں کہ مسلمانوں کے ساتھ حسن ظن سے کام لینا چاہئے، پھر اگر کہنے والے کی نیت اسی پہلو کی ہو جو باعث کفر نہیں ہے، تب تو وہ مسلمان ہے ہی، اور اگر اس نے اس پہلو کو مراد لیتے ہوئے کہا ہو، جو باعث کفر ہے تو اس کو مفتی کا فتویٰ فائدہ نہیں پہنچا سکتا اور اس کو تو یہ کرنے اور اپنی بات سے رجوع کرنے کا حکم دیا جائے گا، نیز اس کے اور اس کی بیوی کے درمیان تجدید نکاح کا بھی حکم دیا جائے گا۔

اس سے واضح ہوا کہ اگر کسی قول یا فعل کا ایسا معنی یا عمل بھی ہو سکتا ہو جو کفر کو مستلزم نہیں ہو تو اس پر اس وقت تک کفر کا حکم نہیں لگے گا، جب تک کہ اس قول کا قائل یا اس فعل کا مرتکب نیت کفر کا اقرار نہیں کرتا ہو۔

۳۔ اگر کوئی شخص اپنے فعل کفر پر راضی ہو تب تو یہ بالاتفاق کفر ہے، اور اگر دوسرے کے کفر پر راضی ہو تو اس کی وجہ سے وہ کافر ہوگا یا نہیں؟ اس سلسلہ میں اختلاف ہے؛ چنانچہ فتاویٰ تاتاریخانیہ میں ہے:

ومن رضى بكفر نفسه فقد كفر، ومن رضى بكفر غيره فقد اختلف المشايخ، وفي النصاب: والأصح أنه لا يكفر بالرضا بكفر الغير (التاوي التاتارخانيه، كتاب احكام المرتدين، فصل اجراء الكفر وهدية السنن: ۷/ ۲۸۳، طبع: زكر ياكب، ديو بند)

جو شخص اپنے کفر پر راضی ہو تو وہ کافر ہے اور جو دوسرے کے کفر پر راضی ہو تو کیا اس کی وجہ سے اس کو کافر قرار دیا جائے گا؟ اس سلسلہ میں مشائخ کے درمیان اختلاف ہے، اور صحیح تر قول یہ ہے کہ دوسرے کے کفر پر راضی رہنے کی وجہ سے کسی مسلمان کو کافر قرار نہیں دیا جائے گا۔



DARUL - IFTA

AL MAHAD UL AALI AL ISLAMI HYDERABAD

دارالافتاء

المعهد العالي الإسلامي حیدرآباد

۴

حوالہ

استفتاء :

لیکن غیر کے کفر پر راضی ہوتا اس وقت موجب کفر ہے، جب کہ وہ کفر کو جائز اور مستحسن سمجھتا ہو:

ونکر شیخ الاسلام خواہر زادہ رحمہ اللہ تعالیٰ فی شرح السیر: أن الرضا بكفر الغير
إنما يكون كفرا إذا كان يستجيز الكفر ويستحسنه، (المحيط البرہانی، کتاب اسیر، فصل مسائل
المرتدین وادکامم: ۷/۳۹۸)

شیخ الاسلام خواہر زادہ نے نقل کیا ہے کہ دوسرے کے کفر پر راضی رہتا بھی اس صورت میں کفر ہوگا،
جب کہ وہ مسلمان اس کے کفر کو جائز سمجھتا ہو اور پسندیدگی کی نظر سے دیکھتا ہو،

۳۔ قائل اور قائل کی نیت جیسے اقرار سے ثابت ہوتی ہے، اسی طرح قرینہ قاطعہ سے بھی ثابت ہوتی ہے، جیسے کوئی شخص نیت
خاند میں جائے اور نیت کے سامنے وہ افعال کرے، جو مشرکین پوجا کے طور پر کرتے ہیں تو یہ قرینہ قاطعہ ہوگا اور یہ فعل خود کفر سمجھا
جائے گا، اسی اصول پر فقہاء نے نجاست کی جگہ میں قرآن مجید کے ڈالنے کو باعث کفر قرار دیا ہے، یا سورج، چاند کو سجدہ کرنے کو کفر قرار
دیا گیا ہے؛ کیوں کہ یہ فعل، ہمارے خود کفر کا واضح قرینہ ہے:

اتفق الفقهاء على أن إلقاء المصحف كله في محل قذر يوجب الردة؛ لأن فعل ذلك
استخفاف بكلام الله، فهو أمانة عدم التصديق، وقال الشافعية والمالكية: وكذا إلقاء
بعضه، وكذا كل فعل يدل على الاستخفاف بالقرآن الكريم كما اتفقوا على من سجد
لصنم، أو للشمس، أو للقمر فقد كفر (الموسم المختير، ما يوجب الردة من الأفعال: ۲۲/۱۸۶)
فقہاء کا اس بات پر اتفاق ہے کہ گندگی کی جگہ پر پورے قرآن مجید کو ڈال دینا موجب ارتداد ہے،
یعنی اس فعل کو کرنے والا کافر ہو جاتا ہے؛ اس لئے کہ یہ اللہ کے کلام کی بے احترامی ہے، اور یہ اس
بات کی علامت ہے کہ وہ قرآن مجید پر یقین نہیں رکھتا، فقہائے شوافع اور مالکیہ فرماتے ہیں کہ اگر
قرآن مجید کا کچھ حصہ بھی نجاست میں ڈال دیا جائے تب بھی یہی حکم ہے، اور یہی حکم ہر ایسے فعل کا
ہے، جو قرآن مجید کی بے احترامی کو بتاتا ہو، جیسا کہ فقہاء کا اس بات پر اتفاق ہے کہ جو شخص بت کو،
یا سورج کو، یا چاند کو سجدہ کرے وہ کافر ہے۔

غرض کہ اعتقاد، قول اور فعل یہ تینوں چیزیں کفر کا باعث ہیں؛ بشرطیکہ اس کے خلاف قرینہ موجود نہ ہو:

..... أي أن هذه الثلاثة أعني العزم على الكفر أو قوله أو فعله تقطع الإسلام ويحصل بها



۵۰

حوالہ

استفتاء :

الردة بالاعتقاد أو العناد أو الاستهزاء، أما إذا لم تقتدرن بها بل اقتدرت بسبق لسان أو حكاية كفر أو غير ذلك فلا تقطع الإسلام ولا يحصل بها الردة (امانة الطالبين على صل الفاظ فتح المصين: ۳/۱۱۵۰)

یعنی یہ تینوں چیزیں — کفر کا پختہ ارادہ، موجب کفر قول یا موجب کفر فعل — دائرہ اسلام سے باہر کر دیتی ہیں، اور ارتداد عقیدہ، عناد مخالفت یا استہزاء تینوں چیزوں سے ثابت ہو جاتا ہے؛ البتہ اگر اس کے کافر ہونے کا قرینہ نہ ہو؛ بلکہ قرینہ اس بات کو بتلاتا ہو کہ اس سے سبقت لسانی ہو گئی ہے، یا اس نے نقل کفر کے طور پر کہا ہے یا کیا ہے، یا کسی اور طور پر اس کا مرتکب ہوا ہے، تو اب وہ دائرہ اسلام سے باہر نہیں ہوگا اور اس کی وجہ سے وہ مرتد شمار نہیں کیا جائے گا۔

ان اصولوں کو سامنے رکھتے ہوئے سوالات کے جواب اس طرح ہیں:

۱۔ (الف) اگر کسی شخص نے اپنے اس کھلاڑی کو کارٹون کے سامنے جھکا یا؛ لیکن اس شخص کا ارادہ اس کارٹون کی پرستش کا نہیں تھا تو یہ کفر نہیں ہوگا؛ کیونکہ جھکنا ہمیشہ عبادت ہی کے لئے نہیں ہوتا، احترام کے لئے بھی ہوتا ہے، یا صرف رسماً بھی ہوتا ہے؛ البتہ اس میں کفر کا شبہ ہے؛ اس لئے احتیاطاً اس کو توبہ کرنی چاہئے:

وما كان في كونه كفرا اختلافاً فإن قاله يؤمر بتجديد النكاح وبالقبول وبالرجوع عن ذلك بطريق الاحتياط (المحيط البرهاني، كتاب اسير، فصل مسائل الردة من واحدًا ميم: ۳۹۸/۷)

جس بات کے کفر ہونے میں اختلاف ہو، اس کے کہنے والے کو یہ طور احتیاطاً تجدید نكاح توبہ اور اپنی بات سے رجوع کرنے کا حکم دیا جائے گا۔

(ب) اگر گیم کھیلنے والے کو پتہ ہی نہ ہو کہ یہ چیز منورتی (بت) ہے، تب تو بدرجہ اولیٰ اس پر کفر کا حکم نہیں لگے گا:

۲۔ (الف) اگر گیم کھیلنے والے شخص نے کارٹون کو بتوں اور صورتوں کے سامنے جھکا یا تو یہ اسی شخص کا فعل سمجھا جائے گا؛ کیونکہ اس کی حیثیت اگرچہ متسبب (بالواسطہ سبب) کی ہے، وہ مباشرتاً (براہ راست) اس فعل کا مرتکب نہیں ہے؛ لیکن جب متسبب اور فعل کے درمیان کوئی قابل منقار (بااختیار) نہ ہو تو متسبب ہی کی طرف فعل منسوب ہوتا ہے۔

(ب) جو شخص بن دبا کر ایک تصویر کو دوسری تصویر کے سامنے ہاتھ جوڑے ہوئے جھکا کر کھڑا کرتا ہے، اس کا حکم، حقیقی انسان کو حقیقی بت کے سامنے کھڑا کرنے کا نہیں ہوگا؛ کیونکہ کارٹون کا انسان کے درجہ میں ہونا واضح نہیں ہے، اور جس کے سامنے



DARUL - IFTA

AL MAHAD UL AALI AL ISLAMI HYDERABAD

دارالافتاء

المعهد العالي الإسلامي حیدرآباد

۶

حوالہ

استفتاء :

جھکا یا جا رہا ہے، اس کا بھی بت کے درجہ میں ہونا واضح نہیں ہے، یہ دونوں چیزیں فرضی ہیں، اور ان دونوں کی انسان اور صورتی پر دلالت مشکوک ہے۔

۳۔ اگر حضور صلی اللہ علیہ وسلم کا نام لکھا ہوا ہو، قرآنی آیات کا صفحہ نظر آتا ہو، اللہ تعالیٰ کا مبارک نام لکھا ہوا ہو یا کعبۃ اللہ کی تصویر ہو اور اس کے ساتھ استہزاء کا سلوک کیا جائے تو اگر گیم کھیلنے والے نے اپنے ارادہ سے ایسا کیا ہو اور اس کو وہاں مذکورہ قائل احرام چیزوں کا ہونا معلوم ہو تو یہ اسی کا فعل سمجھا جائے گا اور یہ باعث کفر ہوگا:

إذا قبل أحد بين يدي أحد الأرض، أو انحنى له، أو طأ طأ رأسه لا يكفر، لأنه يريد تعظيمه لا عبادته، وقال غيره: من مشانئنا رحمهم الله تعالى إذا سجد واحد لهؤلاء الجبابرة فهو كبيرة من الكبائر، وهل يكفر؟ قال بعضهم: يكفر مطلقاً، وقال أكثرهم: هذا على وجوه إن أراد به العبادة يكفر، وإن أراد به التحية لم يكفر، ويحرم عليه ذلك. (التتائي البندية: ۲۹۲/۳)

جب کوئی شخص کسی کے سامنے زمین کو چومے، یا اس شخص کے لئے جھکے، یا اس کے لئے اپنا سر جھکائے تو اس کی وجہ سے اس کو کافر نہیں کہا جائے گا؛ اس لئے کہ اس کا مقصد تعظیم ہے نہ کہ عبادت، بعض مشائخ نے فرمایا کہ اگر کوئی شخص ان جابر و ظالم حکمرانوں کے سامنے سجدہ ریز ہو تو اس کا یہ عمل گناہ کبیرہ ہے؛ لیکن کیا اسے اس کی وجہ سے کافر قرار دیا جائے گا، تو بعض حضرات نے اس کو مطلقاً باعث کفر قرار دیا ہے اور اکثر نے کہا ہے کہ مختلف صورتیں ہیں، اگر اس کا ارادہ عبادت کا تھا تو یہ باعث کفر ہے اور اگر اس کا ارادہ سلام و احترام کا تھا تو باعث کفر نہیں ہے؛ مگر یہ اس کے لئے حرام ہے۔

۴۔ اگر چہ اس قسم کی تصویر بنائے؛ لیکن اس کا ارادہ بت کی پوجا کرنے کا نہیں ہو، صرف نقل کرنے کا ہو تو اس کا یہ عمل گناہ ہوگا؛ مگر صریحاً شرک نہیں ہوگا؛ بلکہ یہ خیالی تصویر کی نقل و دکایت ہوگی؛ لیکن اگر اس کا ارادہ پوجا کرنا ہی ہو تو پھر یہ کفر کے دائرہ میں آجائے گا، دکایت فعل اور انشاء فعل میں بنیادی فرق فاعل کے ارادہ کا ہے؛ چنانچہ علامہ ابن قیم مصری فرماتے ہیں:

وإن قال: الله في السماء، فإن قصد حكاية ما جاء في ظاهر الاخبار لا يكفر وإن أراد النكاح ككفر الخ (البحر الرائق: ۱۲۹/۵)



DARUL - IFTA

AL MAHAD UL AALI AL ISLAMI HYDERABAD

دارالافتاء

المعهد العالي الإسلامي حیدرآباد

۴

حوالہ

استفتاء :

اگر کوئی شخص کہے کہ اللہ تعالیٰ آسمان میں ہے، تو ظاہر حدیث میں جو بات آئی ہے، اگر اسی کو نقل کرنے کا ارادہ ہو (یعنی یہ مقصد نہ ہو کہ اللہ تعالیٰ نمودار بنا لے اپنے جسم کے ساتھ آسمان میں بیٹھے ہوئے ہیں، جس سے اللہ تعالیٰ کا ذی جسم ہونا ظاہر ہوتا ہے) تو ایسی صورت میں یہ باعث کفر نہیں ہوگا، اور اگر ایک خاص جگہ پر اللہ تعالیٰ کے متمکن ہونے کی نیت ہو تو یہ باعث کفر ہوگا (کیونکہ اس نے اللہ تعالیٰ کے ذی جسم ہونے کا گمان رکھا ہے)

۵۔ اگر کوئی پیغمبر حضور صلی اللہ علیہ وسلم کا توہین آمیز خاک کاغذ پر یا اسکرین پر پرنٹ کرے تو وہ اصل میں تو شتم رسول ہی ہوگا؛ لیکن اگر وہ کہتا ہے کہ میرا ارادہ اہانت رسول کا نہیں تھا، یوں ہی میں نے کہیں دیکھا اور نقل کر دیا تو اسے نقل و دکایت سمجھا جائے گا؛ مگر ایسا شخص بھی لائق تعزیر ہوگا۔


یہ توہین گیم کی ایک خاص صورت کا حکم ہے، جس میں کفر کا شبہ ہے اور اس کی شامت بہت بڑھی ہوئی ہے؛ لیکن اس کے علاوہ گیم کی اور صورتیں بھی گناہ اور کراہت سے خالی نہیں ہیں، اس میں وقت کا ضیاع ہے، فضول خرچی ہے، لہو و لعب میں وقت گزاری ہے اور جو نوجوان لڑکے اور لڑکیاں اس طرح کے کھیل میں جمتا ہو جاتے ہیں، وہ آہستہ آہستہ اس کے ایسے خوگر ہو جاتے ہیں کہ تعلیم سے دور اور اپنے فرائض سے غافل ہو جاتے ہیں، فقہاء نے قمار کے بغیر بھی شرطی گیم کو ان ہی مفسدات کی وجہ سے مکروہ قرار دیا ہے (ہدایہ: ۳۸۰/۳) جو مفسد شرطی گیم میں ہے، میرا خیال ہے کہ اس طرح کے گیموں میں اضافہ کے ساتھ وہ مفسدات پائے جاتے ہیں، اس کی وجہ سے نوجوان کسب معاش کی محنت سے غافل اور اپنے فرائض سے بے پرواہ ہو جاتے ہیں، اس سے مختلف برائیاں پیدا ہوتی ہیں، انسان اپنے بچوں کی تربیت سے غافل ہو جاتا ہے اور ازدواجی زندگی میں تھنیاں پیدا ہو جاتی ہیں؛ اس لئے نوجوانوں کو اس سے دور رہنا چاہئے اور والدین کا بھی فریضہ ہے کہ وہ اپنے بچوں کو ایسی چیزوں سے دور رکھیں۔

خالد سیف اللہ رحمانی

دارالافتاء: المعهد العالي الاسلامی حیدرآباد

۲۲ / ربیع الثانی ۱۴۳۲ھ

۸ / دسمبر ۲۰۲۰ء

جواب درست ہے :

 (شاہد علی قاسمی)

